



कल्याण चौबे जितनी जल्दी पद छोड़ेंगे, देश में फुटबॉल के भविष्य के लिए उतना ही बेहतर होगा। उन्होंने कहा कि दुनिया का सबसे लोकप्रिय खेल उनकी देख-रेख में इस देश में बिल्कुल नहीं बढ़ रहा है। - इगोर स्टिम्क

पूर्व भारतीय फुटबॉल कोच, एआईएफएफ के अध्यक्ष कल्याण चौबे पर टिप्पणी करते हुए।



आज का खिलाड़ी



पैट कर्मिस

ऑस्ट्रेलिया के टेस्ट और वनडे टीम के कप्तान पैट कर्मिस टी20 की कप्तानी से मुक्त होने के बाद खेल का पूरा लुफ्त उठा रहे हैं और उन्हें खुशी है कि उनकी टीम टी20 विश्व कप में हर विभाग में अच्छा प्रदर्शन कर रही है। कर्मिस ने बांग्लादेश के खिलाफ सुपर 8 के मैच में हैट्रिक बनाई।

राष्ट्रत चरू, 22 जून, 2024 5

उन्होंने 29 रन देकर तीन विकेट लिए और अपनी टीम की जीत में अहम भूमिका निभाई। कर्मिस ने मैच के बाद संवाददाताओं से कहा, "हमने वास्तव में हर विभाग में अच्छा प्रदर्शन किया है। हमने शानदार खेल दिखाया जैसे कि आप सुपर 8 चरण में चाहते हैं।"

क्या आप जानते हैं?... एक टेस्ट मैच में सर्वाधिक रन बनाने का रिकॉर्ड इंग्लैंड के खिलाड़ी ग्राहम गृच के नाम है। गृच ने 1990 में भारत के खिलाफ 333 और 123 रन बनाए।

ऋषभ पंत का बतौर विकेटकीपर कमाल, एक साथ तोड़ा दिग्गजों का कीर्तिमान



नई दिल्ली, 21 जून। टी-20 वर्ल्ड कप 2024 के सुपर 8 मुकाबले में भारत ने अफगानिस्तान की टीम को 47 रन से हराया और इस मैच में ऋषभ पंत ने बतौर विकेटकीपर 3 कैच पकड़कर एक वर्ल्ड रिकॉर्ड अपने नाम किया।

भारत और अफगानिस्तान के इस मैच में अफगानिस्तान के सभी 10 खिलाड़ी कैच आउट हुए जिसमें से 3 कैच पंत ने लपके। पंत के अलावा इस मैच में रविंद्र जडेजा ने 3 कैच लपके। पंत के अलावा इस मैच में रविंद्र जडेजा ने 3, रोहित शर्मा ने 2 जबकि अर्शदीप सिंह और अक्षर पटेल ने एक-एक कैच लिए। पंत ने इस मैच में विकेट के पीछे कमाल का काम किया और एक साथ 5 खिलाड़ियों के रिकॉर्ड तोड़ डाले। पंत ने अफगानिस्तान के 3 खिलाड़ियों का कैच पकड़ा और एक साथ एडम गिलक्रिस्ट, मैथ्यू वेड, जोस बटलर, स्कॉट एडवर्ड्स और दासुन शनाका का रिकॉर्ड तोड़ दिया। पंत ने टी20 वर्ल्ड कप म2024 के अब तक हुए मैचों में कुल 10 कैच पकड़े हैं और वो अब वर्ल्ड कप टूर्नामेंट के एक सीजन में सबसे ज्यादा कैच लेने वाले खिलाड़ी बन गए। पंत से पहले ये कमाल गिलक्रिस्ट ने साल 2007, मैथ्यू वेड ने साल 2021, जोस बटलर ने साल 2022, स्कॉट एडवर्ड्स ने साल 2022 और दासुन शनाका ने साल 2022 में ही बतौर विकेटकीपर 9-9 कैच लिए थे। लेकिन अब पंत ने एक सात इन सभी को पीछे छोड़ दिया।



ओडिशा सरकार ने हॉकी इंडिया के साथ प्रायोजन करार 2036 तक बढ़ाया

भुवनेश्वर, 21 जून। ओडिशा की नवनिर्वाचित भाजपा सरकार ने हॉकी को बढ़ावा देने की अपनी प्रतिबद्धता जाहिर करते हुए हॉकी इंडिया के साथ अपना प्रायोजन करार 2036 तक बढ़ा दिया है। ओडिशा के लिए वर्ष 2036 विशेष महत्व रखता है, क्योंकि तब उसकी स्थापना के 100 साल पूरे हो जाएंगे। ओडिशा 1936 में स्वतंत्र राज्य बना था। इस साझेदारी को हॉकी इंडिया के अध्यक्ष दिलीप टिकरि, महासचिव भोला नाथ सिंह, ओडिशा के मुख्यमंत्री मोहन चरण माझी, खेल और युवा मंत्री

सूर्यवंशी सूरज, मुख्य सचिव और मुख्य विकास आयुक्त प्रदीप कुमार जेना और आयुक्त-सह-सचिव आर विनील कृष्णा की उपस्थिति में एक उच्च स्तरीय बैठक में मूर्तरूप दिया गया। टिकरि ने बयान में कहा,

"ओडिशा के मुख्यमंत्री मोहन चरण माझी और खेल एवं युवा मंत्री सूर्यवंशी सूरज के साथ हमारी सार्थक बैठक हुई। हमने खेलों के विकास और हमारे प्रिय खेल को नई ऊंचाइयों पर ले जाने की रणनीतियों पर चर्चा की।"

श्रीलंका की महिला टीम ने विंडीज को 161 रनों से हराया

हंबनटोटा, 21 जून। कप्तान चमारी अटापट्टू (91), नीलक्षिका सिल्वा (63) और अनुष्का संजीवनी (55) रनों की अर्धशतकीय पारियों और उसके बाद सचिनी निसानसाला के पांच विकेट की मददवा गेंदबाजी की बदौलत श्रीलंका की महिला टीम ने शुक्रवार को तीसरे एकदिवसीय मुकाबले में वेस्टइंडीज को 161 रनों से हरा दिया है। इसी के साथ ही श्रीलंका ने तीन एकदिवसीय मैचों में 2-0 से जीत ली है। आज के मैच में 28 रन देकर पांच विकेट लेने वाली सचिनी निसानसाला को प्लेयर ऑफ द मैच तथा 134 रनों की शानदार पारी खेलने वाली विश्वमी गुणरत्ने को प्लेयर ऑफ द सीरीज से नवाजा गया।

(93) को बोल्ट कर इस साझेदारी को तोड़ा। नीलक्षिका सिल्वा ने (63) और अनुष्का संजीवनी ने 46 गेंदों में 55 रनों की पारी खेली। श्रीलंका की टीम ने निर्धारित 50 ओवरों में छह विकेट पर 275 रनों बनाये।

वेस्टइंडीज की ओर से करिश्मा रामहरेक को दो विकेट मिले। एफी फ्लेचर और कियाना जोसेफ ने एक-एक बल्लेबाज को आउट किया। 176 रनों का पीछा करने उतरी वेस्टइंडीज की शुरुआत बेहद खराब रही और उसने पांच रन के स्कोर पर अपने दो विकेट गवां दिये। रशद विलियम्स (1) और उसके बाद कप्तान शेमाइन कैम्पबेले (शून्य) पर आउट हुईं। स्टेफनी टेलर ने चेडियन नेशन के साथ पारी संपालने का प्रयास किया। 20वें ओवर में 62 रन के स्कोर पर स्टेफनी टेलर (16) रन बनाकर आउट हुईं। चेडियन नेशन ने (46) रनों की पारी खेली। उन्हें अटापट्टू ने बोल्ट आउट किया। उसके बाद श्रीलंकाई अटापट्टू की सलामी जोड़ी ने शानदार शुरुआत करते हुए पहले विकेट लिये 93 रन जोड़े। 20वें ओवर में करिश्मा रामहरेक ने विश्वमी गुणरत्ने (44) को आउट कर वेस्टइंडीज को पहली सफलता दिलाई। इसी ओवर की छठी गेंद पर करिश्मा रामहरेक ने हार्थिता समरविक्रमा (1) को पगबाधा आउट कर श्रीलंका को दोहरा झटका दिया। 23वें ओवर में हंसिमा करणारत्ने (1) रनआउट होकर पवेलियन लौट गईं। संकट के समय में नीलक्षिका सिल्वा ने चमारी अटापट्टू के साथ पारी को संभाला। दोनों के बीच पांचवें विकेट के लिए 117 रनों की साझेदारी हुई। 35वें ओवर में एफी फ्लेचर चमारी अटापट्टू

(3), एफी फ्लेचर (शून्य), कियाना जोसेफ (11), करिश्मा रामहरेक रन बनाकर आउट हुईं। श्रीलंकाई गेंदबाज सचिनी निसानसाला ने आखिरी विकेट के रूप में नैशर माइल्स (27) को आउटकर वेस्टइंडीज की टीम को 34.5 ओवर में 115 रनों पर सटकर 161 रन से मुकाबला जीत लिया। श्रीलंका की ओर से सचिनी निसानसाला ने पांच विकेट लिये। ओशदी रणसिंघे को दो विकेट मिले। चमारी अटापट्टू, काव्या कविंदी और उदेशिका प्रबोधनी ने एक-एक बल्लेबाज को आउट किया।

परिवार को साथ ले जाने के लिए पाक खिलाड़ियों की आलोचना

लाहौर, 21 जून। पाकिस्तान के अमेरिका में टी20 विश्व कप अभियान के लिए खिलाड़ियों के खिलाफ नाराजगी भरी प्रतिक्रियाएँ शुरू हो गई हैं जिनकी अपने परिवार को साथ में ले जाने के लिए आलोचना की जा रही है और विवादों में घिरा क्रिकेट बोर्ड इन 'अपुष्ट दावों और खबरों' से निपटने के लिए एक नये मानहानि नियम का इस्तेमाल करने पर विचार कर रहा है। पाकिस्तान न्यूयॉर्क में अपने ग्रुप लीग चरण मैच में भारत और पदापण कर रहे अमेरिका से हारकर बाहर हो गया था। स्थानीय मीडिया रिपोर्ट के अनुसार अमेरिका में करीब 34 खिलाड़ियों, सहयोगी स्टाफ और अधिकारियों के अलावा टीम होटल में 26 से 28 पारिवारिक सदस्य भी मौजूद थे। इन सदस्यों में पत्नियाँ, बच्चे, माता-पिता और यहां तक कि भाई बहन भी शामिल थे।

रिपोर्ट के अनुसार बाबर आजम, हारिस राऊफ, शादाब खान, फखर जमां और मोहम्मद अमिर उन खिलाड़ियों में शामिल थे जिनके परिवार के सदस्य उनके साथ अमेरिका गये थे। बाबर शादीशुदा नहीं हैं जिससे टीम होटल में उनके माता-पिता और भाई रूके हुए थे। एक अन्य रिपोर्ट के अनुसार, "परिवार को ले जाने से जो अतिरिक्त खर्चा हुआ, उसका भुगतान निश्चित रूप से खिलाड़ियों द्वारा किया गया लेकिन परिवार के सदस्यों के साथ होने से खिलाड़ियों के फोकस पर असर पड़ता है।" एक रिपोर्ट में कहा गया, "टीम जहां रूकी थी, वहां टीम के साथ यात्रा कर रहे अन्य लोगों को ठहराने के लिए करीब 60 कमरे बुक किये गये थे। वहां पारिवारिक माहौल था जिसमें कुछ खिलाड़ियों के लिए 'टेक अवे डिनर' और बाहर जाना सामान्य था।

गत चैम्पियन इटली को हराकर स्पेन यूरो 2024 के नॉकआउट चरण में



गेलसेनकिरचेन, 21 जून। तीन बार की यूरोपीय चैम्पियन स्पेन ने मौजूदा चैम्पियन इटली को 1.0 से हराकर यूरो फुटबॉल चैम्पियनशिप 2024 के नॉकआउट चरण में प्रवेश कर लिया। रिकार्डों कालाफियोरी के 55वें मिनट में किये गए आत्मघाती गोल से स्पेन को जीत तोड़फे में मिली। स्पेन ने हालांकि पूरे मैच में शानदार प्रदर्शन किया। इटली के कोच लूसियानो स्प्यालेत्ती ने हार के

बाद कहा, "वे जीत के हकदार थे। हम मैच में कभी थे ही नहीं। प्रदर्शन में काफी अंतर था।" स्पेन पिछले तीन विश्व कप से जल्दी बाहर होता आया है। वहीं पिछली यूरो चैम्पियनशिप में उसे इटली ने सेमीफाइनल में पेनल्टी शूटआउट में हराया था। ग्रुप सी के मैच में इंग्लैंड ने डेनमार्क से 1.1 से ड्रॉ खेला। वहीं सर्बिया और स्लोवेनिया का मैच भी 1.1 से ड्रॉ रहा।

बल्लेबाज या गेंदबाज किसकी चमकेगी किस्मत

सर विवियन रिचर्ड्स क्रिकेट स्टेडियम की पिच रिपोर्ट

नई दिल्ली, 21 जून। टी20 वर्ल्ड कप 2024 में लगातार जीत की लय बरकरार रखे हुए टीम इंडिया अब शनिवार यानी 22 जून को बांग्लादेश के खिलाफ अपना दूसरा सुपर-8 मुकाबला खेलेगी। वहीं इस मुकाबले में टीम इंडिया के स्टाफ बल्लेबाजों के फॉर्म में लौटने की उम्मीद लगाई जा रही है। दोनों टीमों के एक दूसरे के खिलाफ रिकॉर्ड में भारत का पलड़ा भारी है। लेकिन बांग्लादेश उलटफेर करने में माहिर है और टीम इंडिया ये बखूबी जानती भी है। इससे पहले जहां भारत को अपने पहले सुपर-8 मुकाबले में अफगानिस्तान के खिलाफ बेहतरीन जीत मिली थी। जबकि बांग्लादेश को ऑस्ट्रेलिया के खिलाफ हार झेलनी

पड़ी। एंटीगा में सर विवियन रिचर्ड्स स्टेडियम की पिच पर बल्लेबाज और गेंदबाज दोनों की मदद मिलती है। बल्ले और गेंद के बीच एक गजब का कॉन्ट्रैस्ट देखने को मिलता है। तेज गेंदबाजों को यहां शुरुआत में मदद मिलती है। हालांकि, जैसे-जैसे खेल आगे बढ़ता जाता है। वैसे ही स्पिनर्स को इस मैच में मदद मिलनी शुरू हो जाती है। बल्लेबाज इस पिच पर थोड़ा संघर्ष करते हुए नजर आते हैं। उनको पहले पिच पर सेट होना पड़ता है। उसके बाद वह खुलकर रन बना सकते हैं। बल्लेबाजों को भी इस पिच पर मदद मिलती है। लेकिन गेंदबाजों को थोड़ी ज्यादा मिलती है। बल्लेबाजों के लिए यहां अच्छा उछाल देखने को मिलता है।



ओलंपिक से पहले चोटों से मुक्त रहने के लिए प्रतिबद्ध मीराबाई चानू



नई दिल्ली, 21 जून। ओलंपिक रजत पदक विजेता भारोत्तोलक मीराबाई चानू को लगता है कि पेरिस खेलों में उनकी सफलता उनकी चोटों से मुक्त रहने की क्षमता पर निर्भर करेगी क्योंकि वह इस महासम्म की स्नैच स्पर्धा में 90 किग्रा का वजन उठाने का प्रयास करेंगी। चानू 49 किग्रा वजन वर्ग में प्रतिस्पर्धा करती हैं। उन्होंने कहा कि सात अगस्त को उनकी स्पर्धा तक उनका ध्यान मासपेशियों को चोटों मुक्त रखने और स्नैच में कम से कम 90 किग्रा का वजन उठाने के लिए तकनीक सुधारने पर लगा है।

चानू ने भारतीय खेल प्राधिकरण (साइ) मीडिया से कहा, "मेरे लिए चोटों का प्रबंधन और तनाव मुक्त रहना महत्वपूर्ण होगा। मुझे वही चीजें करने होंगी जिससे मुझे उबरने में मदद मिलेगी।" उन्होंने कहा, "हम खिलाड़ियों के लिए चोटों और दर्द साथी होते हैं। ये कब प्रेशान करना शुरू कर दें, आपको नहीं पता। हम इन पर विजय पानी होगी और पेरिस ओलंपिक से पता चलेगा कि मैं खेल के इन पहलुओं को कितना नियंत्रित करने में कामयाब हुई। चानू का स्नैच में व्यक्तिगत सर्वश्रेष्ठ 88 किग्रा तथा क्लीन एवं जर्क में 119 किग्रा का है। वह चोटों से जुझती रही है और पीठ की समस्या तो हमेशा ही रहती है। एशियाई खेलों में वह कूल्हे की चोट से परेशान थीं जिससे वह पांच महीने तक खेल से दूर रही।

यहां महिदा राजपक्षे अंतरराष्ट्रीय क्रिकेट स्टेडियम में वेस्टइंडीज की महिला टीम ने टॉस जीतकर पहले गेंदबाजी करने का फैसला किया। बल्लेबाजी करने उतरी श्रीलंका की विश्वमी गुणरत्ने और कप्तान चमारी अटापट्टू की सलामी जोड़ी ने शानदार शुरुआत करते हुए पहले विकेट लिये 93 रन जोड़े। 20वें ओवर में करिश्मा रामहरेक ने विश्वमी गुणरत्ने (44) को आउट कर वेस्टइंडीज को पहली सफलता दिलाई। इसी ओवर की छठी गेंद पर करिश्मा रामहरेक ने हार्थिता समरविक्रमा (1) को पगबाधा आउट कर श्रीलंका को दोहरा झटका दिया। 23वें ओवर में हंसिमा करणारत्ने (1) रनआउट होकर पवेलियन लौट गईं। संकट के समय में नीलक्षिका सिल्वा ने चमारी अटापट्टू के साथ पारी को संभाला। दोनों के बीच पांचवें विकेट के लिए 117 रनों की साझेदारी हुई। 35वें ओवर में एफी फ्लेचर चमारी अटापट्टू

पाकिस्तान के शान मसूद पहले हुए हिट विकेट

नई दिल्ली, 21 जून। पाकिस्तान के टेस्ट कप्तान शान मसूद गुरुवार को बेहद ही असमंजस की स्थिति में फंस गए। ये खिलाड़ी नो बॉल पर हिट विकेट हुआ और फिर रनआउट हुआ। इसके बावजूद इस खिलाड़ी को आउट करार नहीं दिया गया। ये सबकुछ ही जो रूट रन लेने के लिए दौड़ पड़े थे। मसूद के बीच अचूकी साझेदारी हुई। इसी दौरान 15वें ओवर में जैक ब्लेदरविक गेंदबाजी करने आए। इसी ओवर में ब्लेदरविक ने एख नो बॉल डाली। उनका पैर लाइन से काफी आगे था। मसूद ने स्क्रूप की कोशिश की लेकिन वह फिट विकेट हो गए। अंपायर ने इसी दौरान गेंद को नो बॉल करार दिया। मसूद के शांत खेलते ही जो रूट रन लेने के लिए दौड़ पड़े थे। मसूद दूसरी ओर चल पड़े लेकिन उसी दौरान उन्हें रनआउट कर दिया गया। इतना सबकुछ होने के बाद मसूद खड़े होकर अंपायर से बात करने लगे। इसी के बाद अंपायर ने उन्हें नॉट आउट करार दिया। 58 रन बनाकर मसूद वापस क्रीज पर ही बने रहे।

बांग्लादेश के खिलाफ भारत की प्लेइंग इलेवन में होगा बदलाव

नई दिल्ली, 21 जून। टी-20 वर्ल्ड कप 2024 में सुपर 8 के पहले मैच में भारतीय टीम ने अफगानिस्तान पर शानदार जीत दर्ज की। वहीं लगातार अपनी जीत की लय को बरकरार रखते हुए भारत ने अब सेमीफाइनल की तरफ अपना पहला कदम बढ़ा दिया है। अब सुपर 8 के दूसरे मैच में टीम इंडिया का सामना बांग्लादेश के साथ सर विवियन रिचर्ड्स स्टेडियम, नॉर्थ साइड, एंटीगुआ में शनिवार को होगा। इस मैच में अगर टीम इंडिया जीत दर्ज करती है तो सेमीफाइनल में भारतीय टीम की जगह लगभग पक्की हो जाएगी। बांग्लादेश के खिलाफ इस मुकाबले में वैसे तो भारत की प्लेइंग इलेवन में कम ही बदलाव हो सकते हैं। लेकिन इस मैच में अगर शिवम दुबे की जगह संजू सैमसन को मौका दिया जाए तो इसमें कुछ गलत नहीं होगा। दरअसल, शिवम दुबे ने आईपीएल 2024 में जिस तरह चेन्नई सुपर किंग्स के लिए मध्यक्रम में बल्लेबाजी की थी वो तारीफ के काबिल थी और इसी प्रदर्शन के दम पर



उन्हें भारतीय टीम में टी20 वर्ल्ड कप के लिए जगह मिल भी गई। अब टी20 वर्ल्ड कप में वो खेलने आए और उन्हें प्लेइंग इलेवन का हिस्सा भी बनाया गया लेकिन पिछले चारों मैचों में उनके

पेरिस ओलंपिक में कोको गॉफ अमेरिका के टेनिस दल की करेगी अगुवाई

वॉशिंगटन, 21 जून। विश्व नंबर दो टेनिस खिलाड़ी कोको गॉफ आगामी पेरिस ओलंपिक 2024 में 11 सदस्यीय अमेरिकी टेनिस दल की अगुवाई करेंगी। अमेरिका के टेनिस संघ ने गुरुवार को पेरिस ओलंपिक 2024 के लिए अपनी टीम की घोषणा की। ओलंपिक के लिए 20 वर्षीय गॉफ के साथ पुरुष वर्ग में विश्व नंबर 12 खिलाड़ी टेलर फ्रिट्ज को भी टीम में शामिल किया गया है। इसके अलावा चोट के कारण दो महीने कोर्ट से दूर रहने के बाद हाल ही में डब्ल्यूटीए टूर पर लौटी गॉफ की नियमित युगल जोड़ीदार जेसिका पेगुला को भी टीम में जगह दी गई है। अमेरिका टेनिस संघ के अनुसार, महिला टेनिस टीम में: कोको गॉफ, जेसिका पेगुला, डैनियल कॉलिनस, एम्मा नवारी और डेसिरा क्राव्स्की (युगल) शामिल है। वहीं पुरुष टेनिस टीम में: फ्रिट्ज, टॉमी पॉल, क्रिस्टोफर युबूक, मार्कस गिरोन, राजीव राम (युगल) और ऑस्टिन क्राजिसिक (युगल) शामिल है।

नोएडा सिटी और एम 2 एम का विजय अभियान जारी

नई दिल्ली, 21 जून। नेहरू स्टेडियम में खेला जा रही डीएसए 'ए' डिवीजन लीग के सुपर सिक्स मुकाबले में एम 2 एम और नोएडा सिटी ने शुक्रवार को अपना-अपना विजय अभियान जारी रखा। कुशाग्र चौधरी ने धमाकेदार प्रदर्शन का सिलसिला जारी रखते हुए आज के मैच में शानदार हैट्रिक जमाई। बंगदर्शन फुटबाल क्लब के विरुद्ध 3-1 की जीत में कुशाग्र ने तीनों गोल जमा कर एम 2 एम को पूरे अंक दिलाए। एम 2 एम की यह दूसरी जीत है और इसके बाद ही उसके छह अंक हो गये हैं। बंगदर्शन फुटबाल क्लब टीम को ओर से एकमात्र गोल गगन सिंह पवार ने किया। एक अन्य मुकाबले में नोएडा सिटी एफसी ने हॉल्स एफसी को कड़े संघर्ष के चलते 2-1 से हरा कर लगातार दूसरा मैच जीता। विजेता के लिए प्लेयर ऑफ द मैच वाजिद अली और पवन प्रताप सिंह ने गोल दागे। प्रतिजित टीम का गोल विश्वजीत जेना ने पेनल्टी पर किया। नोएडा सिटी और हॉल्स के मध्य खेले गए मैच में रफ टफ खेल के साथ साथ खेल कौशल भी देखने को मिला लेकिन पहले गोल के लिए 75 मिनट तक इंतजार करना पड़ा।

